

پروفیسر خالد شبیر احمد*

حکومتِ الہیہ لور مجلس احرار اسلام

پروفیسر شبیر احمد صدیقی اپنی کتاب ”مسلمانوں کے سیاسی افکار“ میں تحریر کرتے ہیں:

”قرآن پاک کے سیاسی نظریات میں اہم ترین ”اقتدارِ اعلیٰ“ کاظمیہ ہے کہ اس کی رو سے اقتدارِ اعلیٰ کسی انسان کے سپرد نہیں کیا گیا۔ کیونکہ یہ خلوم و جھول ہے۔ اتنی بڑی ذمہ داری کا متحمل نہیں ہو سکتا۔ مقتدرِ اعلیٰ اُسی ذاتِ حقیقی کو قرار دیا گیا ہے جو نہ صرف خالق کائنات ہے بلکہ کائنات کی ربوبیت بھی اس کے لیے مسلم ہے۔ بھی ذات عقائد و اعمال، مذہب و سیاست اور دستور و قانون کا سرچشمہ ہے۔ اقتدارِ اعلیٰ کے لیے قرآن مجید نے جامع لفظ ”ملکوت“ استعمال کیا ہے۔ جس کے ذریعے واضح کیا گیا ہے کہ دنیا کی ہر ہر چیز اللہ کے زیر اقتدار ہے۔“

اللہ تعالیٰ کی حاکیت رتبے کے اعتبار سے صرف ارضی ہی نہیں بلکہ اس میں آسمان و زمین کی سب و سعین شامل ہیں: ”اللہ کے لیے مشرق و مغرب ہے“..... ”اللہ کے لیے آسمان و زمین کی بادشاہی ہے“ کہیں قرآن پاک میں ارشاد ہے: ”برکت والا ہے وہ جس کے لیے آسمان و زمین اور جوان کے درمیان ہے اس کی بادشاہی ہے“ کہیں کہا جا رہا ہے: ”دنیا و آخرت اللہ تعالیٰ کے لیے ہے“..... کہیں ارشاد ہوتا ہے: ”حق کی حکومت میں کوئی شریک نہیں“ غرضیکہ قرآن پاک میں جا بجا اسلام کے اس تصوّرِ حاکیت کا ذکر موجود ہے۔ ایک تحقیق کے مطابق قرآن میں (۲۲) بائیس آیات ایسی ہیں جن میں اللہ کی حاکیت کا بیان موجود ہے۔

سورہ انعام میں ارشاد ہوتا ہے

”اوپھر کیا میں اللہ کے سوا کوئی اور حکم تلاش کروں حالانکہ اس نے اتاری ہے تم پر واضح کتاب“ سورہ یوسف میں ارشاد ہے: ”حکم اللہ کے سوا کسی کا نہیں اس کا فرمان ہے کہ اس کے سوا کسی کی بندگی نہ کرو“ سورہ مائدہ میں ارشاد ہے: ”جو اللہ کے نازل کردہ، قانون کے مطابق فیصلہ نہ کرے وہی کافر ہے“ سورہ یوسف آیت نمبر ۲۰ میں ارشاد ہے: ”حکم صرف اسی کا ہے اس نے حکم دیا ہے کہ صرف اسی کی عبادت کرو

اور یہی صحیح دین ہے، یہ آیت اس بات کی وضاحت کرتی ہے کہ فرمائی روائی کا مکمل اختیار صرف اور صرف اللہ تعالیٰ کی ذات سے وابستہ ہے۔ اور اللہ کی یہ حکمرانی صرف کائناتی نہیں ہے، بلکہ سیاسی اور قانونی بھی ہے۔ اخلاقی اور اقتصادی بھی۔ قرآن پاک اس بات کی گواہی دے رہا ہے۔ تمام قسم کی حکومتیں صرف اور صرف اللہ تعالیٰ کے لیے ہیں۔

سورہ آل عمران میں کہا جا رہا ہے:

”کیونکہ اللہ ملک کا مالک ہے وہ جسے چاہے ملک دے اور جس سے چاہے چھین لے۔“

سورہ بنی اسرائیل میں ارشاد ہے: ”بادشاہی میں اس کا کوئی شریک نہیں۔“

سورہ اعراف میں ہے: ”خبرِ دارِ خلقِ اسی کی ہے اور امر بھی۔“

مفکر اسلام مولانا محمد الحسن صدیقی ندوی لکھتے ہیں:

”مقدار اعلیٰ (Sovereign) نظام سیاست کا مرکزی حصہ ہوتا ہے۔ جس کے گرد پورا نظام گردش کرتا ہے اور اس کی نوعیت اس سوال کے جواب پر منحصر ہوتی ہے کہ اقتدار اعلیٰ کے حاصل ہوتا ہے؟“

اس اعتبار سے اسلام کا نظام سیاسی دنیا کے ہر سیاسی نظام سے کلیئے ممتاز ہے۔ اس میں اقتدار اعلیٰ اسی اعلیٰ ہستی کے ساتھ مخصوص سمجھا جاتا ہے۔ جو حقیقی مالک کائنات ہے۔ اس کا بنیادی اصول ہے کہ مقدار اعلیٰ اور فرمائی روائی حقیقی حکم اللہ جلس شانہ ہے اور اس کے علاوہ کسی کو بھی یہ حق حاصل نہیں۔ اللہ کی آخری کتاب مسئلہ کو بالکل صاف کر دیتی ہے۔

وَلِلّهِ مُلْكُ السَّمَاوَاتِ وَالْأَرْضِ۔ ”آسمانوں اور زمین کی حکومت اللہ ہی کے لیے ہے“ (الشوری)

”یعنی فرمائی روائی مالک کائنات کے ساتھ مخصوص ہے اور جو خالق کائنات ہے وہی مالک کائنات ہے۔ اس کی اطاعت ہر شخص پر فرض ہے اور وہ کسی کا پابند و مطیع نہیں۔ اس کا ہر حکم قانون ہے اور وہ ہر قانون سے بالاتر ہے۔“ (اسلام کا سیاسی نظام ص ۲۸)

درحقیقت حکم اللہ کے فرمان کو کہتے ہیں اور تمام ملت اسلامیہ اس بات پر متفق ہے کہ حکم دینے کا حق اللہ کے سوا کسی دوسرے کو نہیں۔ پس کوئی اسلامی تصور اس کے بغیر مکمل نہیں ہوتا جب تک سب سے پہلے اللہ کی سیاسی اور قانونی حاکمیت کا اقرار نہ کر لیا جائے، ریاست اللہ تعالیٰ کی مطیع ہے۔ اس کو حاکم اعلیٰ تسلیم کرتی ہے۔ اور اس کے احکامات کو واجب عمل مانتی ہے۔

”حکومت الہیہ“ اس عقیدے پر قائم ہے کہ اسلامی حکومت اپنے اختیار اور اقتدار اپنی سیاسی اور اقتصادی سرگرمیوں، اپنی معاشرتی تنظیم یا اجتماعی شیرازہ بندی میں عرشِ عظیم کے اس فرمانروای کی حکومت ہے جو اعلیٰ اور بالادست حکمران ہے، انسان جس کا بندہ ہے۔ اور انسانی نظام ایک الہی نظام ہے اور حکومت ایک الہی اور بندہ پا یہق ہے جو فقط اس کے لیے ہے جو ہمارا اللہ تعالیٰ ہے اور حکم ایسا فعلِ الہی ہے جو فقط اسی کو زیبا ہے جو سب کا خالق ہے اور جس کے لیے سب

براہر ہیں۔ اس نے دنیا کو پیدا کیا اور دنیا کی طرح اس نے خود حکومت اور نظام حکومت کے لیے قانون بھی بنادیئے، حکومت انہی اصولوں اور قانون کو عمل میں لانے کا نام ہے۔ حکم اس کے قانون کا محض نفاذ ہے۔ اس کی ہستی اعلیٰ وارفع ہے جو حکومتِ الہیہ میں روح کی حیثیت رکھتی ہے۔

وہ بلند و برتر مبارک و معزز، غالب و بالادست غیر معمولی مگر واحد یگانہ ہستی ہے۔ جو حکومتِ الہیہ کی تشكیل و ترتیب اور اس کی تمام ترجود و جہد میں نشان امتیاز کی حیثیت رکھتی ہے۔ وہی ایک حقیقی وحدت ہے۔ جس کے نام پر قیامت تک کے لیے قومیں، ملیٹیں، ممالک، ملکتیں، طبقات اور جماعتیں اپنے جدا، علاقائی، ثقافتی، ملکوں کے علی الرغم ایک وحدت میں گم تو ہو سکتیں ہیں لیکن اس کے نام پر جدا جانا ہیں ہو سکتیں۔ وہی ہے جو ہر لحاظ سے فرمان روائے اعظم کہلانے کا مستحق ہے وہ خود سب سے بڑا ہے۔ اس کی کوئی مثال نہیں۔ وہ ایسا برحق حکمران ہے جس کی ہر آن زرالی شان ہے۔ جو سب پر غالب و بالادست ہے جو انسان کی معاشری ضروریات کا واحد مددار ہے اور مضبوط ارادے والا ہے۔ اقتدار کا واحد مالک ہے اور ہمیشہ رہنے والا واحد حکمران ہے۔

حکومتِ الہیہ اپنی سیاسی اور قانونی حیثیت میں دنیا کی تمام اقسام حکومت کے مقابلے میں ایک جدا گانہ اور منفرد حیثیت کی مالک ہے۔ وہ اپنی بالادستی اور مخصوص تصور اقتدارِ اعلیٰ کے اعتبار سے نہ صرف عصر حاضر بلکہ قدیم سیاسی نظریات کی نسبت علیحدہ اور مستقل وجود رکھتی ہے۔ حکومتِ الہیہ کے پردے میں ایک ایسا عقیدہ موجود ہے کہ زمین اللہ کی اور حکومت بھی اللہ کی ہے۔ اللہ و اللہ ہے جس کے سامنے تمام دنیا کے انسان خواہ وہ مغرب کے ہوں یا مشرق کے، خواہ وہ گورے ہوں یا کالے بلا امتیاز ملک و وطن اور بلا امتیاز رنگ و نسل اطاعت و فرمان برداری کے میدان میں اس کے سامنے برابر ہیں۔ اللہ کے وجود کو مانے کے لیے اللہ کی حکومت کو مانا ضروری ہے۔ تا کہ احساس رہے کہ ہم سب برابر ہیں۔ اور ایک اللہ کی پوجا ہی نہیں کرتے بلکہ زندگی کے ہر شبے میں اسی کے بھیجے ہوئے احکامات کی تغییل کرتے ہیں۔ اس بات سے یہ احساس برداشت ہے اور پروان چڑھتا ہے کہ ہم سب ایک ہی مخلوق ہونے کی نسبت سے آپس میں بھائی بھائی ہیں۔ تمام کے حقوق یکساں ہیں۔ اور اگر سب انسان برابر ہیں تو پھر انسان کی انسان پر سیاسی، معاشری برتری کیوں؟ جب سب ایک اللہ کے احکامات کے پابند ہیں تو پھر سب کے حقوق یکساں کیوں نہ ہوں؟ جب سب انسان یہ تسلیم کرتے ہیں کہ حکومت کرنے کا حق صرف اللہ تعالیٰ کو ہے تو اس کے حق حکومت میں شرکت کا دعویٰ کیوں؟ کیا اس کے حق حکومت میں شرکت ایک سرکشی اور طغیان نہیں؟ حکومتِ الہیہ ایک ایسا عقیدہ ہے جس پر ایمان لانا اس لیے بھی ضروری ہے کہ انسانی عقائد و اعمال، انسانی روحانیات و احساسات انسانی افکار و کردار کے لیے ایک مرکزی حکومت قائم ہو جائے اور جب ایک مرکز انسان کو مہیا ہو جائے تو پھر وہ ایک ہی طرح سے سوچیں گے اور ایک ہی طرح سے عمل کریں گے۔ جن سے ان کے کردار اور عمل میں بھی وہ

وحدت آجائے گی جو وحدت اسی ہستی کی وجہ امتیاز ہے۔ انسان نے اللہ کے علاوہ اقتدار و اختیار کے جن مراکز کو تسلیم کیا ہے وہ نہ تو مستقل ہیں اور نہ ہی انسانی فکر میں وحدت کی خوبی پیدا کرنے کی اپنے اندر الہیت رکھتے ہیں۔ ایسے مراکز کو مان کر انسانی بکھر کر رہ جاتا ہے اسی لیے تو انسان بکھر گیا ہے۔ بٹ گیا ہے۔ کبھی مطن کی صورت میں تو کبھی نسل کی صورت میں کبھی ذات پات کی شکل میں اور کبھی برادری کی صورت میں۔ ان تمام قسم کی تفریقوں سے نجات پانے کا ایک وسیلہ اور ذریعہ ہے اور وہ ہے..... حکومتِ الہیہ۔

تاریخ اسلام اس بات پر شاہد ہے کہ اسلامی تعلیمات کا بنیادی اصول عقیدہ توحید ہے اور عقیدہ توحید اس وقت تک مکمل نہیں ہوتا جب تک اس فرمان روائے عظیم کو سیاسی و معاشری زندگی میں اسی طرح بالادست تعلیم نہ کریں۔ جس طرح پوچا اور عبادت کے میدان میں وہ یکتا ہے۔ خلافے راشدین کا دور اسی عقیدے کا حسین و جمیل پرتو ہے۔ صحابہ کرام ﷺ کے ہاں جہاں اور بہت سے امتیازات ہیں وہاں ایک امتیاز یہ بھی ہے کہ وہ صرف لا الہ الا اللہ کے ہی قائل نہیں تھے بلکہ اس کے ساتھ ان الحکم الا اللہ کی عملی تفسیر بھی ہیں۔

مجلس احرار اسلام کا نصب اعین اسی حکومتِ الہیہ کا قیام ہے۔ جس کے لیے وہ دن رات پورے ملک میں مختلف انداز اور طریقہ کار کے تحت کام کر رہی ہے۔ مجلس احرار اور حکومتِ الہیہ کے قیام کے درمیان چولی دامن کا ساتھ ہے۔ یہی وجہ ہے کہ مجلس احرار اسلام کی سیاست، سراسر دین اسلام کے تابع ہے اور اگر یہ بات کہی جائے کہ پورے ملک میں مجلس احرار اسلام ہی ایک واحد جماعت ہے جو دور حاضر کے اتار چڑھاؤ سے مروع ہوئے بغیر چٹان کی طرح اپنے اس موقف پر قائم ہے کہ اللہ کی دھرتی پر جب تک اللہ کا حکم نافذ نہیں کرو گے چین میں نہیں آئے گا۔ حضرت امیر شریعت کا قول آج بھی فضایں گونجا ہے اور ہمیں دعوت فکر دے رہا ہے آپ نے فرمایا:

”خالق میں جب تک خالق کا نظام نہیں چلایا جائے گا۔ دنیا میں امن نہیں ہوگا۔“

مجلس احرار اسلام ملک کی تمام دینی جماعتوں اور دینی قوتوں کو دعوتِ اتحاد دیتی ہے اور ان سے یہ انتساب کرتی ہے کہ آؤ سب کچھ چھوڑ چھاڑ کے، مروجہ سیاست پر لعنت بھیجتے ہوئے قیامِ حکومتِ الہیہ میں مجلس احرار اسلام کی مدد اور اس کے ساتھ دلی تعاون کرو..... اور جماعت احرار کو ہر لحاظ سے اتنا مضبوط و مختکم کر دو کہ جماعت احرار کی یہ آواز بلند و بلغ ہو جائے اور کفر والحاد کی تمام آوازیں اس میں دب کر رہ جائیں۔ قیامِ حکومتِ الہیہ کی آواز کو شعلہ بنا دو کہ غیر اسلامی افکار و نظریات اس میں جل کر خاکستر ہو جائیں اور اس طرح دین اسلام کا یہ بنیادی تقاضہ جس کے لیے یہ ملک معرض وجود میں آیا تھا جلد از جلد ہمارے یوں سے دل و دماغ کی گہرائیوں پر نقش ہو اور پھر مطلع زیست پر آفتابِ حکومتِ الہیہ چکتا دمکتا نظر آئے:

سروری زیبا فقط اس ذات بے ہمتا کو ہے
حکمران ہے بس وہی باقی بتان آذری